

سُورَةُ هُنَةِ

مکہ معظمہ میں نازل ہوا۔ اس میں نو آیتیں ہیں

ماقبل سے ربط | ماقبل سورت میں بیان فرمایا گیا تھا کہ ایمان والوں اور صالحین حق پر قائم رہنے اور تکالیف پر صبر کرنے کی تاکید کرتے رہنے والوں کے سوا باقی تمام انسان گھٹے اور خسارے میں ہیں۔ اس سورت شریفہ میں ان ہی خاصہ ترین کے چند گروہوں کا بیان فرمایا جا رہا ہے۔ گویا یہ سورت شریفہ ماقبل سورت کی توضیح و تشریح ہے بالفاظ دیگر وہ متن تھا اور یہ اس کے چند اجزاء کی شرح ہے۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بڑا مہربان نہایت رحم والا ہے

وَيْلٌ لِّكُلِّ هُمَزَةٍ لُّمَزَةٍ ۚ الَّذِي جَمَعَ مَالًا وَعَدَّدَهُ ۚ

يَحْسَبُ أَنَّ مَالَهُ أَخْلَدَهُ ۚ ۝ بڑی خرابی ہے ہر طعنہ دینے والے عیب

س
عہ الھمزہ الکسر کا لھزم واللمز الطعن کا لھمز شاعانی الکسر من اعراض الناس

پُتْنِ وَاللَّيْلِ كَيْسٌ فِي سَيْئَالٍ أُولَئِكَ كَرِهُوا لِيَكُونَ لَهُمْ عِلْمٌ بِمَا يُكْفَرُ
(بقیہ ماشیہ صفحہ گزشتہ -)

وَالْغَضُّ مِنْهُمْ وَاعْتِيَابُهُمْ وَالطَّعْنُ فِيهِمْ وَاصِلٌ ذَلِكَ كَانَ اسْتِعَارَةً لِأَنَّهُ يَتَقَوَّى
الْكُتْمُ الطَّعْنَ الْحَقِيقِيَّانِ فِي الْأَجْسَامِ فَصَارَ حَقِيقَةً عَرَفِيَّةً وَقَالَ ابْنُ عَبَّاسٍ
هُوَ الْمُنْشَأُ بِالنَّمِيَّةِ الْمَفْرُقِ بَيْنَ الْجَمْعِ الْمَغْرِيِّ بَيْنَ الْأَخْوَانِ - وَعَنْ مُجَاهِدٍ
الْهُنْزَةُ الطَّعْنُ فِي النَّاسِ وَالْمُنْزَةُ الطَّعْمَانِ فِي الْأَنْسَابِ - وَعَنْ أَبِي الْقَاسِمِ
الْهُنْزُ فِي الْوَجْهِ وَالْمُنْزُ فِي الْخَلْفِ - وَعَنْ ابْنِ جَرِيرٍ الْهُنْزُ بِالْعَيْنِ وَالْمُنْزُ
بِاللسان - (روح المعاني) هنر توڑنے اور ٹکڑے کرنے کو کہتے ہیں جیسا کہ هنرم کے بھی
بھی معنی ہیں - اور لمنر طعنہ دینے کو کہتے ہیں جیسا کہ لمنر کے بھی یہی معنی ہیں - عرف میں یہ دونوں
لفظ عزت ریزی کرنے اور لوگوں کی شان دکھانے کے ہیں - نیز اوگوں کی غیبت کرنی اور ان پر
دار کرنا - در اصل یہاں استعارہ ہے کیونکہ حقیقی طور پر جسم کے کسی حصہ کو توڑنا اور اس پر وار کرنا
مرا نہیں - لہذا حقیقتہ عرفیہ مراد ہوگی - حضرت ابن عباسؓ نے فرمایا کہ ہنرہ سے چٹخو رُمُرُ
ہے جو لوگوں میں پھوٹے ڈالتا اور عیائیوں میں نفاق کا بیج بوتا ہے - حضرت مجاہد نے فرمایا
ہنرہ طعنہ باز اور لمنرہ نسب میں کلام کرنے والا ہے - حضرت ابوالعالیہ کہتے ہیں -
ہنرہ منہ پر برا بولنے والا اور لمنرہ پیٹ پیچھے بدگوئی کرنے والا - حضرت ابن جریر نے

هُمَزَةُ لَمَزَةٍ

کی تفسیر

یعنی کیا ہی خرابی ہے ہر اس شخص کی جو لوگوں کو ان کے منہ پر طعن دیتا اور غائبانہ ان کی عیب چینی کیا کرتا ہے۔ خواہ ان میں وہ عیب ہو یا نہ ہو۔ اور خواہ وہ اس کے طعن کے مستحق ہوں یا نہ ہوں مگر یہ طعن باز اور عیب چیں اپنی طعن و تشنیع میں لگا ہوا عیب چینی کرتا پھرتا ہے۔ چاہے تو یہ تھا کہ دوسروں پر طعن زنی اور عیب جوئی کے بجائے اپنے آپ پر نظر کرتا کہ خود میں ایسی کتنی خصلتیں ہیں جن پر اس کو طعن دیا جاسکتا ہے اور اپنے اندر کتنے عیوب ہیں جن کی اصلاح ضروری ہے۔ اگر وہ اپنے عیوب اور اپنی کوتاہیوں پر نظر ڈال کر اصلاح کی فکر کرتا تو یہ وصف اس کے حق میں سود مند ہوتا اور ذریعہ نجات بنتا۔ خود کو فراموش کیا ہوا ہے اور دوسروں کا پیچھا کر رہا ہے۔ فرض کیجئے کہ یہ جس چیز پر دوسروں کو طعن دے رہا ہے اور ان کے عیوب بیان کر رہا ہے اگر فی الحقیقت وہ اس طعن کے مستحق نہیں ہیں اور وہ عیب ان میں موجود نہیں ہے تو ظاہر ہے کہ ایسا شخص بہتان تراشی کر رہا ہے۔ اور بے وجہ (بقیہ ماضیہ صفحہ گزشتہ)۔

یوں تفسیر کی:۔ ہمزہ آنکھ مارنے والا اور لہمزہ زبان سے یا وہ گوئی کر نوالا صاحب قاموس نے بھی وہی معنی لکھے ہیں جو حضرت ابوالعالیہ سے منقول ہیں۔ واللہ اعلم۔

لوگوں کو الزام دے رہا ہے۔ اسی حالت میں اس کے طعن اور عیب جوئی سے دوسروں کا تو کوئی نقصان نہ ہوگا بلکہ خود ہی لوگوں کی نظریں جھوٹا ثابت ہوگا اور اس کا اعتبار دلوں سے جاتا رہیگا۔ یہ سزا دنیا میں ملی۔ اور آخرت میں اس کے لئے جو عذاب رکھا گیا ہے اس کا بیان آگے آ رہا ہے۔

شان نزول | اس سورت کریمہ کے شان نزول میں متعدد اقوال ہیں۔ حضرت

عثمان بن عمر فرماتے ہیں:۔ نزولت فی اُبی خلف۔ (ابن ابی حاتم) یہ سورت شریفہ اُبی بن خلف کے بارے میں نازل ہوئی ہے۔ شہری کہتے ہیں:۔

فی اُبی بن عمرو الثقفی الشہیر بالانحس بن شریق فآتہ کان مغتابا کثیرا لواقعة۔ (ابن ابی حاتم) ابی بن عمرو ثقفی کے اب میں نازل ہوئی جو لوگوں میں انحس بن شریق کے نام سے مشہور تھا۔ انھوں نے ایسا اس بنا پر کہا کہ انحس بن شریق لوگوں کی غیبت بہت کیا کرتا اور اکثر ان کی عیب جوئی میں لگا رہتا تھا۔ ابن اسحاق کہتے ہیں:۔ فی اُمیة بن خلف الجحجی وکان یمہن

الذی صلی اللہ علیہ وسلم وبعیدہ۔ (ابن ابی حاتم) یہ سورت شریفہ اُمیہ بن خلف جحجی کے بارے میں نازل ہوئی۔ یہ حضور اقدس صلی اللہ علیہ وآلہ وسلم کو طعن دیا کرتا اور آپ کو عیب لگانا چاہتا تھا۔ حضرت مجاہد کہتے ہیں:

فی جمیل بن عامر جمیل بن عامر کے باب میں نازل ہوئی " ایک قول یہ ہے
 فی الولید بن المغیرۃ واغتیا بہ لرسول اللہ صلی اللہ علیہ وسلم
 وغضہ منہ - (روح المعانی) یہ سورت ولید بن مغیرہ کے بیان میں نازل ہوئی
 جو حضور اکرم صلی اللہ علیہ وآلہ وسلم کی غیبت کیا کرتا اور اکی طرف التقات کر لیتی تھیں
 دیتا تھا " اور ایک قول یہ ہے :- فی العاص بن وائل - (روح المعانی)
 یہ سورت کریمہ عاص بن وائل کے بارے میں نازل ہوئی " غرض یہ چند روایات
 اور اقوال ہیں - ہو سکتا ہے کہ ان سب کے باب میں اس سورت شریفہ کا نزول
 ہوا ہو لیکن اس کا حکم عام ہے - ان چند اشخاص پر اس کا انحصار نہیں - بلکہ جن
 لوگوں کا ایسا وتیرہ ہو سبھی اس کے حکم میں داخل ہوں گے - کیونکہ ارشاد ہو رہا ہے :-
 ویل لكل همزة ملزمة - " بری خرابی ہے ہر طعنہ باز عجیب میں کی " خواہ وہ کسی
 زمانے اور کسی مقام پر ہو یہ عادت جس میں ہوگی اس کی خیر نہیں - وہ جو کوئی ہو -
 مومن اور منافق کا امتیاز | مومن اور منافق میں بڑا فرق ہے - حدیث شریفہ
 ہے :- المومن کثیر فطن حذر وقاف مثبث عالم ویرع
 والمنافق لہمزۃ لہمزۃ حطمة کحاطب ایل لا یدری من این
 الکسب وفیم انفق - ایمان دار کی صفت یہ ہوتی ہے کہ وہ دانا سمجھدار

محتاط ہوتا ہے۔ دیکھ بھال کر قدم اٹھاتا ہے، ثابت قدم رہتا ہے، علم رکھتا ہے۔
 پرہیزگار ہوتا ہے۔ اور منافق، طعنہ زن، غیب میں ہوتا ہے، قدم قدم پر ڈیگلاتا
 ہے۔ اس کی مثال تاریک رات میں لکڑیاں جمع کرنے والے کی طرح ہے۔ اس کو
 خبر نہیں کہ کیا اٹھا لایا، کہاں سے حاصل کیا اور کس موقع پر خرچ کیا؟ علامہ
 قاشانی فرماتے ہیں کہ طعنہ زنی اور عیب چینی یہ دونوں رذیل عادتیں ہیں جو جہالت
 اور غصے اور تکبر سے پیدا ہوتی ہیں۔ جن سے لوگوں کو ایذا پہنچتی ہے۔ ایہ شخص
 لوگوں سے خود کو عالی مرتبہ سمجھتا اور ان پر اپنی بُرائی جتانا چاہتا ہے، جب وہ
 دیکھتا ہے کہ خود میں کوئی ایسی فضیلت نہیں ہے جس کی بنا پر وہ اپنا تفوق جتانے
 تو وہ لوگوں کی عیب چینی کرنے لگتا ہے اور طعنہ دیتا یا کہتا ہے تاکہ اس ذریعے
 سے لوگ اس کی برتری مان لیں۔ اس احمق کو خبر نہیں کہ اپنی تعلی جتاننا اور شیخی
 بگھارنا خود ایک رذیل عادت ہے۔ پھر اگر وہ ایسے مذموم طریقے سے ہوتا اور بھی
 بری بات ہے۔ اس کو یوں سمجھئے کہ وہ اپنے آپ کو دھوکے میں رکھا ہوا ہے نفس
 اور شیطان کے چھندے میں پھنسا ہوا ہے۔ جمہی تو لوگوں کو ان کے منہ پر ایجا
 طعنہ دیتا اور غائبانہ ان کی غیبت کرتا ہے۔ اس کا اصلی سبب کیا ہے، اس کا
 بیان آگے آ رہا ہے۔

جمع مالاً وعدہ (الَّذِي جَمَعَ مَالًا وَعَدَّدَهُ) (ایسا طعنہ زن اور
کی تفسیر عیب ہیں وہی ہوا کرتا ہے) جو حرص کے مارے بے غش و

مال سمیٹتا جاتا اور بخل کے مارے اس کو بار بار گنتا رہتا ہے کہ اند و خنہ میں کچھ
کمی تو واقع نہیں ہوئی؟ حالانکہ تحصیل مال جائز اور حلال طریقے سے ہونی چاہئے
اور جب وہ اپنی ضروریات کی تکمیل کے بعد بھی بچ رہے تو اس میں سے حق اللہ مثلاً
زکاة صدقہ فطر اور قربانی ادا کرنا چاہئے۔ مومن ہی سے ایسی توقع کی جاسکتی
ہے۔ کوئی کافر یا منافق اس کو کیا جانے؟ اور اس کے ایسے نصیب کہاں ہو سکتے ہیں؟

دوسری تفسیر بعض مفسرین کرام نے عدہ کی بنا اور اشتقاق عدہ

یعنی گننے سے نہیں جیسا کہ اوپر گزرا بلکہ اس کو عدہ سے ماخوذ قرار دیا ہے جس کے
معنی ہیں ”ذخیرہ اور توشہ“ اس اعتبار سے آیہ کریمہ کے معنی یہ ہوں گے کہ (طعنہ زن

اور عیب ہیں وہی ہوا کرتا ہے) جو مال کو بلا لحاظ حلال و حرام اور بلا امتیاز جائز
و مکروہ سمیٹتا جاتا اور اس کو اڑے وقت پر کام آنے والا ذخیرہ قرار دیتا ہے۔

جیسا کہ فی زمانہ اکثر کفار کا یہی حال ہے کہ ان کو دولت دنیا جیسی جیسی ملتی
جاتی ہے اس کو سمیٹ سمیٹ کر حوادث و ہر اور آفات ارضی و سماوی میں کام آنے
کے لئے ذخیرہ کرتے جاتے ہیں۔ اس میں سے حق اللہ تو کیا ادا کرتے بلکہ اپنے خیال غام

اور زعم باطل کے مطابق نفع آور کاموں میں لگاتے جاتے ہیں۔ اور رات دن نیت نئی تجویز
 سوچتے اور طرح طرح کی تدبیریں کئے جاتے ہیں۔ انکو اتنی سمجھ نہیں کہ مال کی بہت سی ایسی چیزیں جوائے
 و بیات کو دعوت دیتی ہیں اور مبتلا مصائب کرتی ہیں مگر ان کا زعم یہ ہے کہ اس مال سے فائدہ بیات
 کو دفع کیا جائے گا۔ چنانچہ کہتے تفسیر میں ہے: وَكَانَ لِاخْنَسِ الْمَذْكُورِ اَرْبَعَةُ اَلْفِ دِينَارٍ
 اَوْ عَشْرَةُ اَلْفٍ (روح البیان روح المعانی) اخنس مذکور کے پاس چار ہزار دینار اور ایک روایت
 کی رو سے دس ہزار دینار تھے۔ اور یہی اندوختہ اسکے تکبر اور غرور کا سبب تھا۔ چار ہزار یا دس
 ہزار کا اندوختہ اگرچہ اخنس کی نظر میں بہت بڑی دولت ہو لیکن دیکھا جائے تو دنیا میں
 کتنے لکھ تپتی کر وڑتی ہیں مگر محض مال و دولت کی بنا پر دنیا میں انکی کوئی عزت نہیں ملے
 کہ مال کی زیادتی اور دولت کی فراوانی کسی کی فضیلت کا سبب نہیں ہوتی۔ قارون کی نسبت
 باری تعالیٰ شامہ کا ارشاد ہوا: اِنَّ قَارُونَ كَانَ مِنْ قَوْمِ مَوْسٰی فَبَغٰی عَلَيْهِمْ وَآٰتَيْنَاهُ
 الْمَكْنَزِمَاتِ مَفَاتِحَہَ لِّلْخَوَافِ بِالْعَصْبَةِ اُولٰٓئِی الْقَوَّةِ۔ یقیناً قارون جو حضرت
 موسیٰ علیہ السلام کی قوم سے تھا پھر ان پر شرارت کرنے لگا۔ انکو ہم نے اتنے خزانے دئے تھے کہ
 اسکی کنجیاں اٹھا لانے سے ایک طاقتور جماعت تھک جاتی تھی، جب حضرت موسیٰ علیہ السلام
 کو خاطر میں نہ لایا تو اس کا کیا حشر ہوا؟ اخنس مذکور اور اس کے ہم خیال لوگوں کو بھی
 اس واقعہ قارون سے سبق لینا چاہئے۔

اخلدہ کی تفسیر | یَحْجِبُ اَنْ مَّا لَكَ اَخْلَدَ ۚ خیال کیا ہے کہ اس کا یہی

مال اس کے غلو و دوام کا باعث ہے۔ "یعنی جب تک یہ دولت اس کے پاس ہوگی اس کی زندگی کو کوئی خطرہ لاحق نہ ہوگا۔ اسی گھمبہ میں رہ کر وہ مال کو ہر طرح سے سمیٹتا اور بار بار گزارتا رہتا ہے۔ نہیں جانتا کہ بسا اوقات مال و دولت ہی اس کے آفات و مصائب میں مبتلا ہونے کا سبب بنتی ہے۔ مال و دولت اسی بلا ہے کہ اگر وہ حامل ہو تو اس کی حفاظت کی فکر و منگی رہتی ہے کہ کس طرح اس کو محفوظ کیا جائے اور کہاں چھپایا جائے اس تردد میں ان کی نیند حرام ہو جاتی ہے۔ اور سارا عیش تلخ ہو جاتا ہے اور اگر یہ سیر نہ ہو تو تہیدستی بار بار ستا رہی ہے۔

شب چو عقد نماز بر بندم چہ خورد باید افسر ز ندم

دوسری تفسیر | اخلدہ کی دوسری تفسیر اس طرح کی گئی ہے: وہ یہ خیال

کرتا رہتا ہے کہ اس کا مال اس کے پاس ہمیشہ رہیگا۔ "یعنی اس کو اپنی پوری زندگی میں تہیدستی کا سامنا کبھی نہ ہوگا۔ حالانکہ انسان کا یہ خیال بھی غلط ہے۔ دنیا میں کتنے انسان ایسے ہیں کہ ان کے پاس مال و دولت کے انبار لگے ہوئے تھے۔ تصور بھی نہیں ہوتا تھا کہ یہ دولت کبھی ختم ہو جائے گی۔ اتنے میں ان کی دنیا

انقلاب آیا کہ چشمِ زدن میں ساری دولت ٹٹ گئی۔ بڑے بڑے دولتمندوں کی یہ حالت ہو گئی کہ وہ نانِ شبنم کے محتاج ہو گئے۔ اب ایسا معلوم ہوتا ہے کہ گویا ان کے پاس کچھ نہ تھا۔ جمع کی ہوئی دولت کا کیا ذکر ہے۔ بڑی بڑی سلطنتیں اور بادشاہتیں دیکھتے دیکھتے وبالاً ہو جاتی ہیں۔ اس دنیا نے کس کا ساتھ دیا ہے جو اس طرح کا خیال کرنے والوں کا ساتھ دے گی۔ بہر حال پہلی تفسیر کے مطابق اگر کوئی یہ خیال کرے کہ اس کا قیام و دوام مال کی وجہ سے ہے تو یہ خیال بھی بجائے خود نہیں۔ اور اگر دوسری تفسیر کی بموجب یہ خیال کرے کہ اس کا مال ہمیشہ اس کے پاس رہے گا تو یہ بھی درست نہیں۔ اسی لئے ارشاد ہو رہا ہے :-

4. كَلَّا لَيُنْبَذَنَّ فِي الْحُطَمَةِ 5. وَمَا أَدْرَاكَ مَا الْحُطَمَةُ

کیا ہے ؟ :-

عَنِ الْحُطَمِ كَسْرِ الشَّيْءِ كَالْهَشْمِ ثُمَّ اسْتَعْلَ لِكُلِّ كَسْرَةٍ تَنَاهٍ وَيُقَالُ رَجُلٌ حُطَمَةٌ أَيْ أَكُولٌ تَشْبِيهُمَا لَهُ بِالنَّارِ وَلِذَا أُقِيلَ فِي أَكُولٍ عَ كَأَمَّا فِي جَوْفِهِ تَنَوَّرَ - (روح المعانی) کسی چیز کے توڑنے کو حُطْمُ کہتے ہیں۔ جیسا کہ توڑنے کو هَشْمُ بھی کہتے ہیں۔ پھر اس کلمہ کا استعمال ہر مجدد و قسم کے توڑنے میں ہونے لگا۔ عرب کا محاورہ ہے :- رَجُلٌ حُطَمَةٌ

حُطْمَةُ کی تفسیر | حُطْمَةُ سے دوزخ مراد ہے۔ حضرت صفحاک فرماتے ہیں :-

الحطمة هنا الدرك الرابع من النار۔ یہاں حُطْمَةُ سے نار دوزخ کا چوتھا درجہ مراد ہے۔ جس طرح جنت کے درجات ہیں۔ دوزخ کے درجے (گڈے) ہیں۔ قرآن کریم میں ہے :- لَهَا سَبْعَةُ ابوابٍ لِكُلِّ بَابٍ مِنْهَا جَزَعٌ مَقْسُومٌ۔ دوزخ کے سات دروازے ہیں اس کے ہر دروازے کے لئے دوزخیوں کا ایک ایک گروہ مخصوص ہے۔ اس اعتبار سے حطمة سے چوتھا درجہ مراد ہو تو وہ دوزخ کا چوتھا درجہ قرار پائے گا۔ ظاہر ہے کہ اس میں جو عذاب ہو گا وہ دوزخ کے تمام عذابوں سے سخت تر ہو گا۔ کبھی کہتے ہیں :- هِيَ الطَّبَقَةُ السَّادِسَةُ مِنْ جَهَنَّمَ حُطْمَةُ جَهَنَّمَ کا چھٹا طبقہ ہے۔ یہ اس اعتبار سے کہ ارشاد باری ہے۔ اِنَّ الْمُنَافِقِينَ فِي الدَّرَجَةِ الْاَسْفَلِ مِنَ النَّارِ۔ یَقِينًا مُنَافِقِينَ دوزخ کے سب سے نچلے درجہ میں ہوں گے۔ لہذا ان کفار کے لئے چھٹا درجہ متعین ہو گا۔ امام قشیری نے کبھی سے روایت کی ہے جس میں وہ فرماتے ہیں اِنَّهَا الدَّرَكُ الثَّانِي۔ حُطْمَةُ

(بقیہ حاشیہ صفحہ گزشتہ)

یعنی بہت کھانے والا۔ گویا اس کے پیٹ میں آگ ہے۔ جو چیز اس میں آئے گی اس کو جلا کر جہنم کر دیتی ہے۔ اسی لئے بہت کھانے والے کے بارے میں کہا جاتا ہے وہ اتنا کھاتا ہے کہ اس کے پیٹ میں نور ہے۔

دوزخ کا دوسرا در کہ ہے۔ اگر در کات جہنم کا شمار تحت سے کیا جائے تو در کہ اسفل جو منافقین کا مستقر ہے وہ پہلا ہوگا اور حطمدہ دوسرا۔ اس لحاظ سے حضرت کلبی کی دونوں تفسیروں کا تامل ایک ہی ہوگا کہ اوپر سے گنتی شمار کی جائے تو حطمدہ چھٹا اور اگر تحت سے شمار ہو تو دوسرا۔ واعدی کہتے ہیں:۔ ہی باب من ابواب جہنم حطمدہ جہنم کے دروازوں میں سے ایک دروازہ ہے۔ گویا انھوں نے کسی در کہ کا تعین نہیں فرمایا۔ بہر حال ہر تفسیر اپنی جگہ درست ہے۔

تفسیر بالا کا حاصل | یہاں یہ بتانا مقصود ہے کہ ہر طعنہ زن عیب میں بدگوئی بڑی خرابی ہے جو حرص کے مارے ہر طریق سے مال اکٹھا کرتا رہا اور بخل کے بارے اسکورات دن گنتا رہا۔ پھر یہ خیال کرتا رہا کہ وہ اور اس کا اندوختہ آپس میں ایسے لازم و ملزوم ہیں کہ نہ یہ اس سے جدا ہوگا اور نہ وہ اس سے کبھی علیحدہ ہوگا۔ اول تو ایسا خیال ایک زعم باطل ہے۔ بیسیوں واقعات اس کے برخلاف وقوع میں آچکے اور آتے ہی رہتے ہیں اور ولولہ بالفرض ایسا ہی ہوا کہ مال و دولت نے ہمیشہ ساتھ دیا تو وہ کب تک؟ زیادہ سے زیادہ اس کی موت تک۔ اس محدود مدت میں انسان جس کبر و غرور میں مبتلا تھا وہ ختم ہو کر رہ جائے گا۔ پھر اس کے بعد انسان تو قبر میں ڈال دیا جائے گا اور اس کا مال قبر کے باہر ہی دھوا رہیگا جس کو وژنا، بانٹ لیں گے۔

یا لا وارث ہو تو حکومت کے خزانے میں داخل ہو جائے گا۔ ولو یا الفرض ایسا بھی نہ ہوا
بلکہ اس مال کو بھی انسان کے ساتھ قبر میں دفن کر دیا گیا تو کیا حاصل؟ قیامت میں وہ
اور اس کا مال دونوں میں جھونک دیا جائے گا۔ اور وہاں اس کی تمام شیخی باقی رہیگی
آگے خرابی ہی خرابی اور تباہی ہی تباہی۔

نَارُ اللَّهِ الْمُوقَدَةُ الَّتِي تَطْلَعُ عَلَى الْأَفْئِدَةِ أَكْ

ہے اللہ کی سلگانی ہوئی، جو جھانک لیتی ہے دلوں کو۔

نَارُ اللَّهِ الْمُوقَدَةُ کی تفسیر | یہ جواب ہے اس سوال کا جو وَمَا أَذْرَاكَ

مَا الْحُطَمَةُ کے ذریعہ کیا گیا تھا۔ یعنی دریافت کیا گیا تھا کہ آپ کو کچھ خبر بھی
ہے کہ حُطَمَةُ یعنی توڑ ڈالنے والی کیا چیز ہے اور اس کی حقیقت کیا ہے؟ یہاں

اس کا جواب ارشاد ہو رہا ہے کہ وہ توڑ ڈالنے والی اللہ جل جلالہ کی آگ ہے

جو اسی کی سلگانی ہوئی ہے۔ یعنی اللہ سجاد کے حکم خاص سے سلگائی گئی ہے۔ یہ

آگ دنیا کی ہر قسم کی آگ سے زالی ہی ہے۔ کوئی آگ اس کا مقابلہ نہیں کر سکتی۔

اس میں جوتیش اور سوزش ہے اور اس کی جو تاثیر ہے اس کا اندازہ نہیں کیا جاسکتا۔

کیونکہ یہاں نَارُ اللَّهِ فرمایا گیا ہے جس میں تبارک کی اصناف اللہ جل جلالہ

کی طرف ہے۔ لہذا اللہ سجاد کی ہر صفت میں جس طرح شان کی تائی ہے اسی طرف

کے روشن ہونے اور سلگنے کا یہ حال ہے تو اس کی تاثیر بھی اسی کی مناسبت سے ہوگی۔
چنانچہ اس کی صفت یوں بیان فرمائی جا رہی ہے :-

تَطْلُعُ عَلَى الْاَفِیْدَةِ | اَلَّتِیْ تَطْلُعُ عَلٰی الْاَفِیْدَةِ۔ جو جھانک لیتی ہے
دلوں کو، یعنی دلوں پر چھا جاتی اور دل کی گہرائی میں پہنچتی
کی تفسیر

ہے کیونکہ فؤاد وسط قلب کو کہتے ہیں جو روح سے متصل ہے۔ نارا اللہ کی صفت
ہی یہ معلوم ہوئی کہ گوشت کو کھاتی ہوئی، ہڈیوں کو پاش پاش کرتی، شہواتِ نفسانہ
کے بندوں کے سینوں سے گزر کر ان کے وسط قلب کی خبر لیتی ہے۔ پھر ان منازل
کو طے کرنے تک ان کا گوشت، پورت، اور ہڈیاں وغیرہ دوبارہ اصلی حالت پر
تازہ و توانا ہو جاتے ہیں۔ پھر ان کو پہلے کی طرح جلا کر بھس کر قتی ہوئی وسط قلب
تک پہنچتی جاتی ہے اور یہی سلسلہ قائم و برقرار رہتا ہے۔ چنانچہ حضرت خالد بن
عمران رضی اللہ عنہما نے صحابہ کرام رضی اللہ عنہم اجمعین سے روایت کرتے ہیں
کہ حضور نے فرمایا:۔ اِنَّ النَّارَ تَاْكُلُ اَهْلَهَا حَتّٰی اِذَا طَلَعَتْ اِلَى افِیْدَتِہُمْ
اَنْهَضَتْ ثُمَّ یَعُوْدُ کَمَا کَانَ ثُمَّ تَسْتَقْبِلُہُ فَتَطْلُعُ عَلٰی فِیْءِہُ فَہُوَ کَذٰلِکَ
فَذٰلِکَ قَوْلُہُ تَعَالٰی نَارُ اللّٰہِ لَمَّا وَقَدَّتْ اَلَّتِیْ تَطْلُعُ عَلٰی الْاَفِیْدَةِ (ابن مبارک)
دوزخ کی آگ روزخیوں کو کھاتی چلی جائے گی تا آنکہ وہ جب ان کے دلوں تک

پہنچے گی تو رک جائے گی۔ اور یہ شخص پہلے کی طرح صبح سالم ہو جائے گا۔ پھر آگ اپنا عمل شروع کرے گی اور اس کے دل تک پہنچے گی اس اسی طرح یہ سلسلہ جاری رہے گا۔ ارشاد باری تعالیٰ نَارُ اللَّهِ الَّتِي تَطَّلِعُ عَلَى الْافْئِدَةِ میں اسی طرف ایسا فرمایا جا رہا ہے۔ حضرت کلبی اور علامہ قرطبی نے بھی یہی فرمایا ہے۔ قلب کو بالکل جلا کر خاک تر نہیں کرتی اس لئے کہ یہ صورت دوزخی کے موت کی ہے اور موت سے عذاب ختم ہو جاتا ہے۔ اور دوزخیوں کی نسبت فیصلہ ہو چکا ہے کہ وہ کبھی نہیں رہیں گے۔ ارشاد باری ہے: لَا يَقْضِي عَلَيْهِمْ فِيمَوْتُوا وَلَا يُخَفَّفُ عَنْهُمْ مِنْ عَذَابِهَا كَذَلِكَ نَجْزِي كُلَّ غَافِلٍ۔ نہیں فیصلہ کیا جائیگا ان دوزخیوں کی بابت پوری طرح ختم کر دینے کا کہ وہ مر جائیں اور ان کے عذاب دوزخ میں کسی نوع کی کوئی تخفیف عمل میں لائی جائے گی۔ ہر ناشکر گزار کو ہم ایسی ہی سزائے دئی دیا کرتے ہیں۔ وَهُمْ بِصُطْرُخُونٍ فِيهَا رَبَّنَا أَخْرِجْنَا مِنْهَا صَالِحًا غَيْرَ الَّذِي كُنَّا نَعْمَلُ۔ اور وہ دوزخی اس میں چھتے چلا رہے ہیں کہ اے ہمارے پروردگار! ہم کو اس دوزخ اور اس کے عذاب سے باہر نکال لے (اور دوبارہ دنیا میں بھیج دیجئے وہاں جا کر) ہم اعمال صالحہ کرتے رہیں گے ان اعمال کے خلاف جو (پہلی) دفعہ ہم کیا کرتے تھے۔ اس کے جواب میں

ارشاد باری ہوگا:۔ اولہ نعمۃ کہ مای تذکرہ فیہ من تذکرہ وجاءکم
المنذیر فذوقوا فلما للظالمین من نصیر۔ کیا ہم نے تم کو اتنی عمر نہیں دی
کہ نصیحت لینے والا اس مدت عمر میں نصیحت لے سکے اور (کیا) تمہارے پاس
اللہ سبحانہ کا ڈرنے والا نہیں آیا؟ (کیسے نہیں آیا ضرور آیا) تو اس کا مذاب
چکھو۔ ایسے ظالموں کا کوئی مددگار نہیں ہو سکتا۔

اخیرہ کی وجہ تخصیص | اس آیت کریمہ میں نار اللہ کی صفت اس طرح دلوں کو
جھانک لینے کی اس لئے بیان فرمائی گئی کہ اعضائے انسانی میں دل ہی ایسا عضو
ہے جو سب اعضا کے مقابلے میں نہایت نازک اور لطیف تر ہے۔ ذرا سی ٹھیس
کا بھی وہ متحمل نہیں ہو سکتا۔ نیز یہاں فؤاد یعنی دل کی تخصیص اس لئے ہے کہ
دل ہی بدعتیدگی اور بد عملی کا منبع و مرکز ہے، بدعتی کا آغاز یہیں سے ہوتا اور
اس کا زہر تمام اعضا کو متاثر کر دیتا ہے۔ نیت بدلی تو عمل صحیح و سالم نہیں
رہ سکتا۔ نیت خراب ہونے سے اعمال بھی بگڑ جاتے ہیں۔ بالفاظ دیگر یوں
سمجھنا چاہئے کہ دل کی خرابی اور اس کا فساد نار جہنم کو دعوت دیتا ہے۔
اسی لئے قرآن کریم میں اس دعا کی تلقین فرمائی گئی:۔ رَبَّنَا لَا تُخِزْ قُلُوبَنَا
بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً اِنَّكَ اَنْتَ الْوَهَّابُ۔

لے ہمارے رب! دلوں میں کجی نہ پیدا کیجئے بعد اس کے کہ آپ نے ہم کو راہِ راست
کی رہنمائی فرمائی۔ اور ہمارے لئے اپنے پاس سے لطف و رحمت مرحمت فرمائے
بیشک آپ ہی سب کچھ بخشنے والے عطا فرمانے والے ہیں۔“

إِنَّمَا عَلَيْهِمْ مُّوَصَّدَةٌ ۖ وَفِي عَمَدٍ مُمَدَّدَةٍ ۖ بِشَكِّهِ

اُن پر بند کر دی گئی ہے درمیان لمبے لمبے ستونوں کے۔“

مُوصَّدَةٌ اور مُمَدَّدَةٌ | یعنی ان لوگوں کو دوزخ کی اس آگ میں ڈال کر
کی تفسیر | اطراف سے تمام دروازے بند کر دئے گئے ہیں،

اور لمبے لمبے ستونوں سے ان کو باندھ کر جکڑ دیا گیا ہے تاکہ وہاں سے نہ تو
کہیں بھاگ کر نکل سکیں اور نہ وہ کسی کو دیکھ کر پکار سکیں۔ پس اسی سخت عذاب
میں گرفتار رہ کر ابد الابد اس میں پڑے رہیں۔ نہ ان کا کوئی خیر گیراں ہوگا
نہ کوئی فریاد رس۔ حضرت ابن مسعود فرماتے ہیں:۔ اِذَا بَقِيَ فِي النَّارِ
مَنْ يَخْلُدُ فِيهَا جَعَلُوا فِي تَوَابِيْتٍ مِنْ حَدِيدٍ فِيهَا مَسَامِيرُ مِنْ
حَدِيدٍ شَمَّ جَعَلَتْ تِلْكَ التَّوَابِيْتِ فِي تَوَابِيْتٍ مِنْ حَدِيدٍ شَمَّ
قَدْ فَوَّضَ اسْفَلَ الْحَجِيمِ فَمَا يَرِي اَحَدٌ بَعْدَ ابْغِيْثٍ۔ (ابن جریر ابن
ابی حاتم، ابن ابی الدنیا، بیہقی) جب دوزخ میں صرف وہ لوگ رہ جائیں گے جو

اس میں ہمیشہ رہنے والے ہیں تو ان کو لوہے کے صندوقوں میں بند کر کے لوہے کی کیلیاں اوپر سے ٹھونک دی جائیں گی۔ پھر ان صندوقوں کو لوہے کے دوسرے صندوقوں میں رکھ دیا جائے گا۔ پھر ان کو دوزخ کے پخلے حصے میں پھینک دیا جائیگا اب ان دوزخیوں کی یہ حالت ہو جائے گی کہ ایک پر جو عذاب ہو رہا ہے دوسرا اس کو دیکھ نہ سکے گا، العیاذ باللہ۔ خدا کی پناہ۔ حافظ ابو نعیم اور بیہقی نے بھی حضرت سُوید بن غفلہؓ سے بھی اسی طرح روایت کی ہے۔

اہل شفاعت کون ہیں | حضرت ابو ہریرہؓ سے ایک طویل حدیث مروی ہے کہ حضور انور صلی اللہ علیہ وآلہ وسلم نے فرمایا: **اِنَّمَا الشَّفَاعَةُ يَوْمَ الْقِيَامَةِ** لمن عمل الکسائر من امتی ثم ما توا عليها فلم يدر في الباب الاول من جهنم لا لتسود وجوههم ولا تترك اعينهم ولا يغفلون بالاغلا ولا يفتنون مع الشياطين ولا يضربون بالمقامع ولا يطرعون في الادراك منهم من يمكث فيها ساعة ومنهم من يمكث يومًا ثم يخرج ومنهم من يمكث شهرًا ثم يخرج ومنهم من يمكث فيها سنة ثم يخرج واطولهم مكثًا فيها مثل الدنيا منذ يوم خلقت الى يوم افنيت وذلك سبعة آلاف سنة۔ قیامت کے دن شفاعت صرف

ان لوگوں کی ہوگی جنہوں نے میری امت میں سے کبیرہ گناہ، یعنی بڑے بڑے گناہ کئے ہوں گے پھر ان ہی گناہوں پر بغیر توبہ کئے مر گئے ہوں گے۔ ایسے لوگ جہنم کے پہلے دروازے میں ہوں گے۔ نہ تو ان کے چہرے سیاہ ہوں گے اور نہ ان کی آنکھیں نیلی ہونے پائینگی۔ نہ تو ان کو زنجیروں سے جکڑ دیا جائے گا اور نہ ان کو شیطانوں کے ساتھ باندھ رکھا جائے گا۔ نہ ان کو ہتھوڑوں اور گرزوں سے مارا جائے گا اور نہ جہنم کے درگاہ میں ڈالا جائے گا۔ ان میں سے کچھ تو ایسے ہوں گے جو اس حالت میں گھڑی بھر ہی رہیں گے اور کوئی ایک دن ٹھہرائے جائیں گے پھر ان کو نکال لیا جائے گا۔ اور ان میں بعض ایسے ہوں گے جو ایک مہینے تک اس میں سزا جھگتے رہیں گے، پھر چھپرائے جائیں گے اور کوئی اس میں ایک سال تک ٹھہرائے جائیں گے پھر ان کو نکال لیا جائے گا۔ ان میں سے جو لوگ اس حالت میں سب سے طویل عرصہ تک ٹھہرائے جائیں گے وہ دنیا کی مدت کے برابر ہوگی جب سے کہ وہ پیدا ہوئی اور اس وقت تک کہ وہ فنا کی گئی۔ یہ تمام مدت سات ہزار برس کی ہوگی۔“

اٰہلِ توحید پر کفار کا طعنہ | شَعْرَاتُ اللّٰہِ عَزَّوَجَلَّ اِذَا اَسْرَادًا
يَخْرِجُ الْمُوْتَحِلِينَ مِنْهَا قَتَنٌ فِیْ قُلُوْبِ اٰہْلِ الْاَدِیَانِ فَقَالُوْا لَہُمْ

کنا نحن وانتم جميعا في الدنيا فآمنتكم وكفرتنا وصدّ قتم وكذّبنا
 واقدرتكم ومحمدنا فسا اغنى ذلك عنكم نحن وانتم فيها جميعا
 سواء تعدل بون كما نغذب وتخلدون كما نخلد - پھر خدا نے
 غزوہ جیل کا جب ارادہ ہو گا کہ فتح سے اہل توحید کو یا ہر نکال لائے۔ تو
 اویان باطلہ کے لوگوں کے دلوں میں ایک بات ڈال دیگا چنانچہ وہ ان سے
 کہیں گے کہ دنیا میں ہم اور تم دونوں برابر تھے۔ فرق اس قدر تھا کہ تم اللہ
 سبحانہ پر ایمان لائے اور ہم نے انکار کیا۔ تم نے (رسولوں کی) تصدیق کی اور
 ہم نے جھٹلایا۔ تم نے (حشر و نشر وغیرہ کا) اقرار کیا اور ہم انکار ہی بنے رہے
 بائینہ تمہارا ایمان تصدیق اور اقرار یہاں کچھ کام نہ آیا۔ آج ہم اور
 تم آخرت میں بھی برابر ہیں۔ تم کو بھی عذاب ہو رہا ہے جیسا کہ ہم کو عذاب
 دیا جا رہا ہے۔ تم بھی اسی حالت میں ہمیشہ پڑے رہو گے جیسا کہ ہم بھی ہمیشہ
 کے لئے پڑے ہوئے ہیں۔“

اللہ سبحانہ کی طرف سے جواب | فی غضب اللہ عند ذلک غضبا
 لم یغضبہ من شیء فیما مضی ولا یغضب من شیء فیما بقی
 فیخرج اهل التوحید منها الى عین بین الجنة والصرط یقال لها

نَهْرُ الْحَيَاةِ فَيَرشُّ عَلَيْهِمْ مِنَ الْمَاءِ فَيَنْبِتُونَ لِمَا تَنْبِتُ الْحَبَّةُ فِي حِمِيلِ
 السَّبِيلِ مَا يَلِيهِ الظِّلُّ مِنْهَا انْخَضُوا يَلِي الشَّمْسِ مِنْهَا اصْفَرَّتُمْ يَدْخُلُونَ
 الْجَنَّةَ فَيَكْتَبُ فِي جَبَاهِهِمْ عِتْقَاءَ اللَّهِ مِنَ النَّارِ الْأَرْجُلُ وَاحِدًا
 فَإِنَّهُ يَمِكُثُ فِيهَا بَعْدَهُمْ أَلْفَ سَنَةٍ - (اہل توحید کی نسبت کفار کا کیلئے
 سنتے ہی) اللہ سبحانہ تعالیٰ اس وقت ایسا غضبناک ہوگا کہ ایسا غضبناک نہ
 اس سے پہلے کبھی ہوا تھا اور نہ اس کے بعد آئندہ کبھی غضبناک ہوگا۔ پھر تمام
 اہل توحید کو دوزخ سے نکال کر ایک چشمے کی طرف لایا جائے گا جو جنت او
 پل (مراط) کے درمیان ہوگا جس کو ”نہر حیات“ کہا جائے گا۔ پھر اس کا پانی
 ان لوگوں پر چھڑکا جائے گا۔ پھر ان کی دوسری نشوونما ہوگی۔ جیسا کہ سیلاب کے
 کناروں پر کوئی تخم ہوتا ہے تو اس میں بالیدگی شروع ہو جاتی ہے۔ اس نہر کے
 پانی پر جہاں تک سایہ ہوگا اس کا رنگ سبز دکھائی دیتا ہوگا اور جہاں صوب
 پڑتی ہوگی زرد رنگ کا پانی نظر آتا ہوگا۔ (جب تمام اہل توحید تروتازہ ہو کر
 اصلی حالت پر آجائیں گے تو) یہ لوگ جنت میں داخل کئے جائیں گے اور ان کی
 پیشانی پر لکھا ہوگا عِتْقَاءَ اللَّهِ مِنَ النَّارِ یعنی یہ وہ لوگ ہیں جن کو اللہ سبحانہ تعالیٰ
 نے نار دوزخ سے آزادی بخشی ہے۔ مگر ان ہی میں سے ایک شخص ہوگا جو ان کے بعد بھی

مزید ایک ہزار سال تک دوزخ ہی میں پڑا رہیگا۔

عَبِيدُ اللَّهِ بْنِ رَجَاءٍ | ثُمَّ ينادى يا حَتَّانُ يا مَنَّاانُ فَيُبْعَثُ اللَّهُ
مُؤْمِنِينَ كِي دوزخ سے باہر

سبعين عاما لا يقدر عليه ثم يرجع فيقول يا رب انك امرتني
ان اخرج عبدك فلا تامن النار واتى طلبته في النار منذ سبعين
سنة فلم اقدر عليه - فيقول الله عز وجل انطلق فهو في وادي كذا
وكذا تحت صخرة فاخرجه فيذهب فيخرج منها فيدخل الجنة -

پھر وہ شخص پکارنے لگیگا :- اے خدائے مہربان ! اے خدائے صاحب احسان !!
(یہ سنتے ہی) اللہ سبحانہ تعالیٰ ایک فرشتے کو اس کے پاس بھیجیگا کہ اس کو
دوزخ سے باہر نکال لائے۔ (یہ حکم ملتے ہی) وہ فرشتہ اس شخص کی تلاش میں ستر
سال تک دوزخ کے چپے چپے میں گھستارہیگا لیکن اس کو کامیابی نہ ہوگی (یعنی
پتہ ہی نہ چل سکیگا کہ وہ کہاں ہے) پھر وہ فرشتہ واپس آکر عرض کرے گا :-

اے بارالہ ! آپ کا فرمان میرے نام صادر ہوا تھا کہ میں آپ کے فلاں بندے کو
دوزخ سے نکال لاؤں۔ چنانچہ میں نے ستر سال سے دوزخ میں اس کی تلاش
میں لگا ہوا ہوں مگر مجھے کہیں اس کا سراغ نہیں لگ رہا ہے۔ اس پر خدا عزوجل کا

ارشاد ہوگا کہ جاؤ وہ (دوزخ کی) فلاں وادی میں ایک چٹان کے نیچے ہے وہاں سے
اس کو نکال لاؤ۔ تب کہیں وہ اس کو وہاں سے نکال لائے گا تو اس کو بھی جنت
میں بھجوا دیا جائے گا۔“

رہائی کے بعد التَّجَا شَرَاتٍ الْحَقْمِيَّينِ يَطْلُبُونَ إِلَى اللَّهِ أَنْ يَحْيِي

ذَلِكَ الْأَسْمِعُ عَنْهُمْ فَيُبْعَثُ اللَّهُ إِلَيْهِمْ مَلَكًا فَيُخَوِّعُهُمْ جَبَاهُمْ - پھر یہ
دوزخی (جو دوزخ سے باہر نکال لائے گئے اور جنت میں داخل کر دیے گئے) اللہ
سبحانہ تعالیٰ سے درخواست کریں گے کہ (ان کی پیشانیوں پر جو لکھا ہوا ہے
عِتْقَاءُ اللَّهِ مِنَ النَّارِ) اس نام کو مٹا دیا جائے۔ ساتھ ہی ایک فرشتہ ان کی
طرف بمسجد یا جائے گا اور وہ نام ان کی پیشانیوں سے مٹا دیگا۔“ فقیر عرض کرتا
ہے کہ حق سبحانہ تعالیٰ نے قرآن کریم میں جا بجا اپنی صفات غفور رحیم - عفو
غفور جو بیان فرمائی ہیں یہاں ان صفات کا ظہور صاف صاف ہو رہا ہے۔
وہ اس طرح کہ دوزخ کے عذاب سے بچا لینا تو وصف غفور کا اقتضا تھا کہ ان کو
بخش دیا۔ اور عِتْقَاءُ اللَّهِ مِنَ النَّارِ جو ان کی پیشانیوں پر لکھا ہوا تھا جس کے
معنی یہ تھے کہ یہ وہ لوگ ہیں جن کو اللہ سبحانہ نے نار دوزخ سے نجات دی ہے۔
اس کے بعد اب یہ نام بھی ان کی پیشانیوں سے جو مٹا دیا جا رہا ہے یہ اس کے صفات

رحیم اور عفو وغیرہ کا اظہار ہے کہ خدائے عزوجل بخفور یعنی بخش دینے والا بھی ہے اور بخشنے کے ساتھ ساتھ ان پر مہربان بھی ہے اور اعتناء کے نام کو مٹا دینے والا بھی ہے۔ یہ شان دوسرے معافی دینے والوں میں کہاں؟

عیب عین طعن زن | شمر انہ یقال لاهل الجنة ومن خلاها
کفار کی سزائے ابدی | من الجحمتین اطلعوا الى اهل النار

فیطلعون الیہم فیری الرجل اباه ویری اخاه ویری جارا ویری
صدیقہ ویری العبد مولاه ثمر ان اللہ عزوجل یبعث الیہم
ملائکۃ باطباق من نار و مسامیر من نار و عمد من نار فیطبق
علیہم ذلک الاطباق و تسمر بتلك المسامیر و تمدة بتلك العمد
ولا یبقی فیہا خلل یدخل فیہ روح ولا یخرج منه غم و ینساہم
الجبار علی عرشہ و یتشاغل اهل الجنة بنعیمہم ولا یستغنیون
بعولہا ابد او ینقطع الکلام فیکون کلامہم زفیرا و شہیقا
فذلک قولہ انہا علیہم مؤصدة فی عمد ممتدة۔ (علیم ترمذی)
پھر جہنمیوں یعنی جہنم سے وہاں آئے ہوئے لوگوں سے کہا جائے گا کہ اب درختوں کو
جھانک کر دیکھ لو۔ چنانچہ وہ ان کو جھانک لیں گے تو کوئی اپنے باپ کو درخت میں

دیکھے گا اور کوئی اپنے بھائی کو۔ کوئی اپنے پڑوسی کو اس میں دیکھے گا اور کوئی اپنے دوست کو۔ کوئی غلام اپنے آقا کو دیکھے گا۔ پھر خدائے عزوجل اہل دوزخ کے پاس فرشتوں کو روانہ فرمائے گا۔ جن کے ساتھ آگ کے دروازے آگ کے لئے اور آگ کے ستون ہوں گے۔ چنانچہ وہ دروازے وہاں نصب کر کے بند کر دے جائیں گے۔ اور وہ کیلیں ان پر ٹھونک دی جائیں گی اور وہ ستون کھڑے کر دیے جائیں گے اس طرح کہ اس میں کوئی خلل یا خالی جگہ ایسی نہ رہے پائے جس میں سے کوئی سامان راحت داخل ہوئے یا سکے اور نہ کوئی غم وہاں سے باہر نکلنے پائے۔ اور خدائے جبار اپنے عرش پر متمکن ہو کر دوزخیوں کو فراموش فرما دے گا جنہی لوگ اپنی نعمتوں سے متمتع ہوتے رہیں گے اور کسی قسم کی کوئی فریاد اس کے بعد کبھی بھی پیش نہ کر سکیں گے سلسلہ کلام منقطع ہو جائے گا اب دوزخیوں کا کلام صرف ان کی چیخ و پکار ہی رہ جائے گا۔ ارشاد باری تعالیٰ اٹھا علیہم مؤصدة فی عہد حمدة کی بس یہی تغیر ہے۔ “حضرت سعید بن جبیر تابعی سے بھی اسی کے قریب قریب ایک تفسیر مروی ہے جس کو ابن جریر اور ابن المنذر نے نقل کیا ہے۔ اللہم اجونا من النار۔ آمین۔

5

عجیب چینی اور طعنہ زنی بدترین اخلاقی جرم | تقریر بالاسے اندازہ کیا جاسکتا ہے

عیب چینی اور طعنہ زنی کیسا بدترین جرم ہے اور اس کی سزا کیسی شدید ترین سزا ہے
 اللہم احفظنا۔ نیز یہ بھی معلوم ہوا کہ یہ اخلاقی جرائم تکبر اور حرص و کجخل سے پیدا ہوتے ہیں
 ان سب کا منبع اور سرچشمہ مال کی محبت ہے۔ پھر یہ عیب چینی اور طعنہ زنی جن
 ہستیوں کے ساتھ کی جائیگی انکے مدایج و مراتب کے لحاظ سے شدت اختیار کر قی جائیگی
 اور اسی مناسبت سے سزا بھی سخت تر تجویز ہوگی۔ یہ اس صورت میں ہے جبکہ فی الواقع
 کسی میں کوئی عیب ہو یا اس پر طعن کیا جاسکتا ہو۔ اگر کوئی مقدس سستی ایسی ہو کہ وہاں کوئی
 عیب ہی نہ ہو اور نہ اس پر کوئی طعن کیا جاسکتا ہو یا اینہم ان کو زبردستی کوئی عیب لگا
 جائے اور یہجا طور پر طعوں قرار دیا جائے تو یہ دوہرا جرم ہوگا۔ اور ایسی صورتیں عریض
 اور طعنہ زن کو دوہری سزا کا متوقع رہنا چاہئے۔

سورہ ہمزہ کے مناسبات | مفسرین کرام نے یہ بھی تحریر فرمایا ہے کہ اس سورہ شریفہ میں
 شروع سے آخر تک ایسے مناسبات جمع فرماوے گئے ہیں کہ ان پر غور کرنے سے قرآن
 کریم کی حسن ترتیب پر عجیب قسم کی روشنی پڑتی ہے۔ اس کی توضیح و تشریح یوں ہے کہ
 اس سورہ شریفہ کی ابتدا میں عیب چینی اور طعنہ زن کا انجام بتایا گیا ہے کہ یہ لوگ
 اپنے مالی و دولت کے گھمنڈ میں دوسروں کے عیوب نکالتے اور ان کو طعنہ دیتے ہیں کہ
 اس ذریعہ سے دوسروں کی عزت پر حرف لانے کی کوشش کریں۔ اور ان کی جماعت کو

توڑنے کی فکر کریں۔ اللہ سبحانہ تعالیٰ نے ان کی سزا حُطْمَہ "تجوڑ فرمائی جو دوزخ کا
ایسا مقام ہے جہاں مجرمین کی ہڈی پسی توڑ کر رکھ دی جائیگی۔ نیز عیب پس اور طعنہ زدوں کے
نیاک لوگوں کی تحقیر کرنی چاہتے تھے۔ اللہ پاک نے فرمایا: لَيُضَيِّدَنَّٰ ۙ يَٰٓلَٰكُمُ حُطْمُہ
پھینک دئے جاتے رہیں گے۔" ظاہر ہے کہ داخل کئے جانے کے مقابلہ میں پھینک دیا جانا جو
سبزیل و تحقیر ہے۔ پھر چونکہ مجرمین کے ان افعال کا موجب حُب مال تھا۔ اور معلوم ہے کہ
محبت کا مقام دل ہے۔ اسلئے ان پر جو آگ ملط کی جائے گی وہ یہاں ان کے دلوں
کی طرف رخ کرے گی۔ تَطَّلِعُ عَلَى الْآفِئِدَةِ۔ ان کے دلوں کو جھانک لیگی۔ نیز مال
کی محبت ایسی ہے جو دلوں سے کبھی نہیں نکلتی اور مالدار کا دل بھی شب و روز مال کی محبت
میں گرفتار رہتا ہے۔ یہی حال ان کے مذاہب کا ہے جس سے وہ کبھی چھوٹنے نہ پائینگے۔
اِنَّمَا عَلَيَّهِمْ مَّوَدَّةُ فِیْ مُحَمَّدٍ مَّوَدَّةٌ۔ وہ آگ ان کو ہر طرف سے بند
کے ہوئے ہوگی اور وہ خود آگ کے لمبے لمبے ستونوں سے بندھے ہوئے ہوں گے۔

اَعَاذَنَا اللّٰهُ مِنْهَا۔ آمین

سورہ ہمزہ کی تفسیر ختم ہوئی۔ واللہ العجل۔ وصلى اللہ تعالیٰ وسد

على خير خلقه سيدنا محمد وعلى آله واصحابه اجمعين۔